

## رموزِ محدثین کا تعارف!

مفتی ابوالحیر عارف محمود

دارالتصنیف مدرسہ فاروقیہ، گلگت

مصنفوں کی یہ عادت رہی ہے کہ وہ اپنی کتابوں میں اختصار وغیرہ کے پیش نظر بہت سے رموز و اشارات کا استعمال کرتے ہیں، جن سے کبھی تو عالم کا نام اور کبھی کتاب کا نام اور کبھی کوئی جملہ یا کلمہ وغیرہ مراد ہوتا ہے۔ محدثین بھی اس طرح کے رموز کا بکثرت استعمال کرتے ہیں اور ان کی کتابوں سے کا حقہ فائدہ ان رموز کی معرفت کے بغیر ممکن نہیں، اور ان کی وضاحت حدیث ہی کی خدمت میں داخل ہے۔<sup>(۱)</sup>

### رموز کی ضرورت و اہمیت

علماء کرام نے اختصار و ایجاز کی ضرورت و ایجاز سے متعلق جو کچھ لکھا ہے، کسی قدر حک و اضافے کے ساتھ اس کا حاصل یہ ہے کہ:

”اختصار و ایجاز ضرورت کے موقع میں مدد و مدد ہے۔ اختصار کے کئی طریقے ہیں:

۱:- کلام میں سے غیر ضروری اجزاء حذف کر کے بات کو مختصر کرنا۔

۲:- لمبی بات کا خلاصہ و مفہوم بیان کرنا۔

۳:- الفاظ کے بجائے اشارات و رموز استعمال کرنا اخ-

ان میں سے اشارات و رموز کا طریقہ بھی بہت اہم ہے، اور تقریباً ہر فن میں اس کا استعمال مروج ہے۔ قرآن کریم میں رموز اوقاف اس کا مظہر ہیں، فقہ میں مشہور فقهاء اور ان کی کتابوں کی طرف حوالہ دینے میں رموز مستعمل ہیں۔ فخفی کی کتابوں کے لیے شاید سب سے زیادہ جس نے رموز متعین کیے وہ صاحب ”جامع الفصولین“ ہیں۔ اسی طرح احادیث کے باب میں محدثین نے مختلف اغراض کے لیے رموز اپنائے ہیں:

۱:- روایات کے مآخذ، یعنی احادیث کا ان کی اصل کتابوں کی طرف حوالہ دینے کے لیے۔

۲:- راویوں کی مرویات کوئی کتابوں میں ہیں، ان کی تشناد ہی کے لیے۔

۳:- روایت کے کثیر الدوران الفاظ کو مختصر کرنے کے لیے۔ ان رموز کے ایجاد کی اصل وجہ

موت کو بہت یاد کرو، اس سے دل نرم ہو جاتا ہے۔ (حضرت عائشہ رض)

قلت اوراق بتائی جاتی ہے۔ ذیل میں رمز کی لغوی و اصطلاحی تعریف، محمد شین کے نزدیک رموز کے استعمال کی تاریخ، اقسام اور ان کے حکم سے متعلق اختصار کے ساتھ کچھ گزارشات پیش خدمت ہیں۔

### رمز کی لغوی تعریف

رمزلغت میں اشارہ و ایماء کو کہتے ہیں۔ فیروز آبادی نے کہا: لفظ ”الرمُّزُ“ (ضمہ اور حرکت کے ساتھ یعنی: الرُّمُزُ، الرَّمُزُ) اشارہ و ایماء کو کہتے ہیں، خواہ یہ اشارہ و ایماء ہونٹوں سے، یا آنکھوں سے، یا بھوٹ سے، یا منہ سے، یا ہاتھ سے، یا زبان سے کیا جائے۔<sup>(۲)</sup> زختری نے کہا: اللہ تعالیٰ کے ارشاد ”فَالْأَيْتُكَ الْأَتُكَلِّمَ النَّاسَ ثَلَثَةً أَيَّامٍ إِلَّا رَمْزًا“<sup>(۳)</sup> میں ”إِلَّا رَمْزًا“ سے ہاتھ یا سر وغیرہ سے اشارہ کرنا مراد ہے۔ رمز کا اصل معنی حرکت ہے، ”ارتسمز“ اس وقت بولا جاتا ہے جب کوئی چیز حرکت کرے، اسی سے دریاوسمند رو ”الراموز“ کہا جاتا ہے۔<sup>(۴)</sup> رمز کے بارے میں ایک شاعر کا شعر بھی ہے جو انہوں نے صحیح بخاری میں امام بخاری رحمۃ اللہ علیہ کے تراجم ابواب کے بارے میں کہا ہے:

أعيا فحوال العلم حل رموز ما

أبداه في الأبواب من أسرار

یعنی ”امام بخاری“ نے اپنی صحیح کے تراجم ابواب میں جو اسرار و رموز (اشارات) رکھے ہیں، ان کے حل کرنے اور بیان کرنے نے بڑے بڑے علماء کو تحکما دیا ہے۔“

### رمز کی اصطلاحی تعریف

” هو الإشارة لكلمة أو أكثر ببعض حروفها، أو برقم عددي أو بغير ذلك طلبا للاختصار“ یعنی اختصار کی غرض سے کسی کلمہ یا جملہ کے ایک یا بعض حروف کے ذریعہ سے، یا کسی عددی نمبر وغیرہ کے ذریعہ اس کلمہ یا جملہ کی طرف اشارہ کرنے کو اصطلاح میں رمز کہتے ہیں۔ یہ تعریف فن حدیث اور اس جیسے دوسرے فنون کے لیے ہے، جب کہ دیگر فنون ادب و بلاغت وغیرہ کی مناسبت اور اس کے علاوہ تعریفات ذکر کی گئی ہیں۔

### رموز و اشارات کا مقصد

ان رموز و اشارات کا بڑا مقصد ان کلمات کو اختصار کے ساتھ بیان کرنا ہے جو فنِ حدیث میں بکثرت تکرار کے ساتھ استعمال ہوتے ہیں، جیسے: ”حدثنا“ اور ”أخبرنا“ وغیرہ، اس لیے کہ پہلے زمانہ میں کتابوں کا لکھنا، نقل کرنا اور کتابت ہاتھ سے ہوا کرتی تھی، اس لکھنے اور نقل کرنے میں بہت سارا وقت لگتا تھا، جب کہ لکھنے والوں کی قلت کے ساتھ ساتھ ورق، قلم اور دوات بھی عام دستیاب نہیں ہوا کرتے تھے، اسی وجہ سے لوگ فنِ مختصرنویسی اور ان جیسے اصطلاحی رموز و اشارات کو اختیار کرنے اور

استعمال کرنے پر مجبور ہوئے۔

### ابن عساکرؑ کا قول

ابن عساکرؑ نے اپنی کتاب ”المعجم المشتمل على ذكر أسماء شيوخ الأئمه البيل“ کے مقدمہ میں لکھا ہے کہ: عجلت پسند کا تب کی آسانی کے لیے میں ہر امام کے نام کی جگہ ایک حرف مقرر کروں گا جو اس پورے نام پر دلالت کرے گا۔<sup>(۶)</sup>

### غیر مشہور رمز کا استعمال

علماء کرام نے اس بات کی بھی صراحةً کی ہے کہ کاتب کے لیے مناسب نہیں کہ وہ ایسا غیر مشہور رمز استعمال کرے جسے اس کے علاوہ کوئی نہ جانتا ہو، مگر یہ کہ وہ اس کو واضح کرے کہ یہ فلاں چیز کا رمز ہے۔

### خلافی عرف رموز کا استعمال

علامہ ابن دیقیق العیدؒ نے فرمایا کہ: انسان کو چاہیے لوگوں کی عادت و عرف سے ہٹ کروہ ایسی اصطلاح اختیار نہ کرے کہ جسے اس کے علاوہ کوئی اور نہ جانتا ہو، میں نے ایک شیخ کے پاس ایک (جزء) رسالہ پڑھا، ان کا کاتب (کلمات کے) کاف کی جگہ خاء کے مشابہ کوئی علامت لگایا کرتا تھا، تاکہ وہ دوسرا نسخہ پر دلالت کرے، اس سے بعض جگہ کسی کلمہ کے حذف اور کسی جگہ کلمہ کے اثبات کا پتہ چلتا تھا، مجھے پورا رسالہ پڑھنے کے بعد ان کی اس اصطلاح کا علم ہوا جس کی وجہ سے مجھے وہ سارے رسالہ دوبارہ پڑھنا پڑا۔<sup>(۷)</sup>

### غیر مانوس اصطلاح کا حکم

علامہ سخاویؒ نے فرمایا کہ: بعض علمات کو سمجھنے کے لیے خود اس کے مقرر کرنے والے کو بھی دوسری علامت کی ضرورت ہوتی، چنانچہ یہ مناسب نہیں کہ غیر مانوس اصطلاح لائی جائے، جیسا کہ ابن صلاحؓ نے فرمایا ہے۔<sup>(۸)</sup> علامہ عراقیؒ نے فرمایا:

وَإِنْ أَتَىٰ بِرَمْزٍ رَّأَوْ مَيْزًا  
مُرَادَةً وَاحْتِيَرْ أَنْ لَا يَرْمَزَا<sup>(۹)</sup>

”اگر کسی راوی کی روایت کو بیان کرنے کے لیے ایسا رمز لائے جس سے اس کے علاوہ کوئی واقف نہ ہو تو یہ طے شدہ ہے کہ وہ ایسا رمز استعمال نہ کرے۔“

### علامہ عراقیؒ کے قول کی وضاحت

محمد بن شین کی عادت یہ ہے کہ جب کسی کتاب کا مختلف طرق سے سماں کرتے ہیں تو اختلاف روایات کو بھی بیان کرتے ہیں، ہر روایت کے ساتھ اس کے راوی کا یا تو مکمل نام بیان کرتے ہیں، پورا نام بیان کرنا

ایک گناہ بہت ہے اور ہزار طاعین قلیل۔ (حضرت جعفر صادق علیہ السلام)

رفع التباس کے لیے زیادہ بہتر ہے، یا ایک دو حروف پر مشتمل ایسا مرزیان کرتے ہیں جو راوی کے مکمل نام پر دلالت کرے، جیسا کہ یونینی نے صحیح بخاری کے اپنے نسخہ میں کیا ہے۔ اگر روایات کے سلسلہ میں رموز استعمال کرنے والے نے کتاب کے شروع یا آخر میں رموز کی مراد کو بیان کیا ہے تو رموز کے استعمال میں کوئی حرج نہیں، جیسا کہ یونینی نے کیا ہے، اور اگر مراد بیان کیے بغیر غیر معروف رموز استعمال کیے تو ایسا کرنا پسندیدہ نہیں، کیوں کہ ایسا کرنا قاری کو رموز کی مراد کو سمجھنے کے لیے چرت میں ڈالنے کے متادف ہوگا۔

### محمد شین کے نزدیک رموز کے استعمال کی تاریخ

محمد شین ایک زمانہ سے رموز کو استعمال کرتے چلے آ رہے ہیں، شاید دیگر کے مقابلہ میں سب سے پہلے رموز محمد شین ہی نے استعمال کیے، جیسا کہ تحویلِ سند (ایک سند سے دوسری سند کی طرف منتقل ہونے) پر دلالت کرنے کے لیے انہوں نے لفظ "ح" کو استعمال کیا۔

### اصطلاحی معنی میں رموز کا استعمال

ڈاکٹر محمد سلیمان اشقر صاحب نے کہا کہ ایک مخصوص معنی پر دلالت کرنے کے لیے محمد شین کی کتب میں ایک یا زائد حروف پر مشتمل رمز بعد کے زمانہ میں استعمال ہوا ہے، اس خاص معنی میں ابن الصلاح (المتوفی: ۲۶۳ھ) سے قبل کسی نے اس اصطلاح کو استعمال نہیں کیا، اگرچہ عملی طور سے رموز اس سے پہلے بھی استعمال ہوتے رہے ہیں۔ بعض محمد شین نے کثیر الاستعمال الفاظ میں اختصار کی غرض سے ان مخصوص رموز کو استعمال کیا، جیسا کہ "نا" اور "أنا" کو بمعنی "حدثنا و أخبرنا" اور "ق" کو بمعنی "قال" استعمال کیا۔ اس طرح رموز کا استعمال خطیب بغدادی (المتوفی: ۲۶۳ھ) کی کتابوں میں زیادہ پایا جاتا ہے، بلکہ ان سے پہلے امام مسلم (المتوفی: ۲۵۶ھ) نے تحویلِ سند (ایک سند سے دوسری کی طرف منتقل ہونے کو بیان کرنے کے لیے) "ح" کا رمزا استعمال کیا۔

### رموز کے لیے "العلام" کی اصطلاح

صاحب جامع الاصول علامہ ابن اثیر (المتوفی: ۲۰۶ھ) نے کتبِ حدیث کے ناموں کے لیے مختلف رموز استعمال کیے اور ان کا نام "العلام" یعنی نشان رکھا، جیسا کہ صحیح بخاری کے لیے لفظ "خ" اور سننِ ترمذی کے لیے لفظ "ت" استعمال کیا۔ ان کے بھائی صاحب اسد الغابۃ علامہ ابن اثیر جزری (المتوفی: ۲۳۰ھ) نے بھی ان رموز کا نام "العلام" ہی رکھا ہے۔ (۱۰)

### "العلامة" یعنی علامت کی اصطلاح

اس طرح کے رموز کے لیے "العلامة" یعنی علامت کی اصطلاح بھی پہلے سے مستعمل ہے، امام

جس طرح تم رائی سننے کو ناپسند کرتے ہو، اسی طرح اپنے آپ کو مدد سرائی سے بھی بچاؤ۔ (حضرت معرفت کرخی رض)

ابو حامد غزالی<sup>رحمۃ اللہ علیہ</sup> (المتوفی: ۵۵۰ھ) فقیر شافعی کے بارے میں اپنی کتاب ”الوسیط“ میں کچھ رموز استعمال کیے اور ان کا نام ”العلماء“ رکھا ہے، جیسا کہ لفظ ”ح“ امام ابوحنیفہ کے لیے اور لفظ ”ق“ امام شافعی کے اقوال میں سے کسی ایک قول کو بیان کرنے کے لیے استعمال کیا۔

### رمزا سب سے پہلے استعمال

بظاہر لفظ رمزا استعمال سب سے پہلے ابن صلاح نے کیا، البتہ انہوں نے کتب حدیث کے نام کے لیے استعمال نہیں کیا، بلکہ الفاظ حدیث کے اختصار کے لیے استعمال کیا، جیسا کہ پہلے گزارا۔ جب کہ کتب حدیث کے ناموں کے رموز کے لیے ”العلماء“ کی اصطلاح مندرجہ زمانہ تک استعمال ہوتی رہی، چنان چہ علامہ مزید<sup>رحمۃ اللہ علیہ</sup> (المتوفی: ۳۲۷ھ) اور حافظ ابن حجر<sup>رحمۃ اللہ علیہ</sup> (المتوفی: ۸۵۲ھ) کی مؤلفات میں ”العلماء“ ہی استعمال ہوتا رہا، یہاں تک امام سیوطی<sup>رحمۃ اللہ علیہ</sup> (المتوفی: ۹۱۱ھ) کا زمانہ آیا تو انہوں نے کتابوں کے اسماء کے لفظ ”رمز“ استعمال کیا، اس کے بعد یہ لفظ عام ہوا اور اسی کے استعمال کو غالباً ہوا۔ <sup>(۱)</sup> بعض رموز محمد شین وغیر محمد شین کے درمیان مشترک ہیں، جیسا کہ ”ح“ اور ”خ“۔ <sup>(۲)</sup>

### رموز کی اقسام

#### الف: رموز کی تقسیم باعتبار عدد حروف

حروف کی تعداد کے اعتبار سے رموز کی چھ قسمیں ہیں: ۱:- ایک حرف پر مشتمل رمز، جیسے: ”خ“۔ ۲:- دو حروف پر مشتمل رمز، جیسے: ”طب“۔ ۳:- تین حروف پر مشتمل رمز، جیسے: ”شخص“۔ ۴:- چار حروف پر مشتمل رمز، جیسے: ”قشنا“۔ ۵:- پانچ حروف پر مشتمل رمز، جیسے: ”ارناہ“۔ ۶:- چھ حروف پر مشتمل رمز، جیسے: ”ہـ ص ش ظ لا“

#### ب: وضع کے اعتبار سے رموز کی اقسام:

وضع کے اعتبار سے رموز کی دو قسمیں ہیں:

پہلی قسم: ..... پہلی قسم ان رموز کی ہے جنہیں اسانید کے سیاق میں بکثرت مکر رآنے والے الفاظ کے لیے تخفیف کی غرض سے وضع کیا گیا ہے۔ ان رموز کے وجود میں آنے کی وجہ یہ ہو سکتی ہے کہ احادیث کا املاکروانے والا جب سرعت کے ساتھ املاکروانا تو سامن لکھتے وقت بعض کلمات کو اختصار کی غرض سے حروف سے بدل کر لکھ لیا کرتا تھا، لکھنے والے کو یہ یقین ہوتا تھا کہ کہ بعد میں وہ کلمہ مذکوفہ کو پہچان لے گا، کیوں کہ وہ کلمہ بکثرت وارد ہوا کرتا تھا۔

وہ رموز جنہیں محمد شین نے تخفیف کے لیے استعمال کیا: ۱:- ”ق“، بمعنی ”قال“۔ ۲:- ”ح“، برائے

یہ غلط ہے کہ براہی بدله، وائی سے ہوتا ہے، نیکی سے بھی ہوتا ہے۔ (حضرت لقمان علیہ السلام)

تحویلِ سند۔ ۳: ”ثنا“ اور ”دثنا“، بمعنی ”حدثنا“، ۲: ”انا“ اور ”ارنا“، بمعنی ”خبرنا“۔

**دوسری قسم:** ..... دوسری قسم ان رموز کی ہے جو انسانیکو پیدی یا طرز کی ان کتابوں میں استعمال کیے گئے جن میں احادیث کی کتب مسندہ ایک سے زائد مصادر سے جمع کی جاتی ہیں، ان رموز کی ضرورت اس وقت محسوس کی گئی جب حدیث کی کتب مسندہ کو ایک ہی جگہ خیم کتب میں جمع کیا جانے لگا۔ سب سے پہلے یہ کام علامہ مبارک بن محمد بن اشیر جزریؒ (المتوفی: ۲۰۶ھ) نے اپنی مشہور کتاب ”جامع الأصول من أحاديث الرسول“ میں کیا، جسے انہوں نے رزین عبد الرحمنؒ کی کتاب کی بنیاد پر مرتب کیا تھا، ان کی یہ کتاب کتب ستہ: صحیح بن حajar و مسلم، سنن ترمذی، ابو داود،نسائی اور موطا امام مالک پر مشتمل ہے، ابن اشیرؒ نے حدیث کی مذکورہ کتب مسندہ کے لیے چھ رموز پر مشتمل ایک جدول فائم کیا۔

### رموز کی تعداد

علامہ جزریؒ کے منیج کی پیروی کرنے والوں نے ان رموز میں کچھ تبدیلی اور اضافہ بھی کیا، یہاں تک کہ علامہ سیوطیؒ نے اپنے دور میں ایک ہی جست میں رموز کے اس جدول کو ۳۲۷ تک پہنچایا، اس کے بعد سے لے کر عصر حاضر تک کہ جس میں وسیع انسانیکو پیدی یا ز اور فہارس کی ضرورت واضح ہو چکی ہے، تو ان کے منیج پر چلنے والوں نے تبدیلی اور اضافہ کر کے اس جدول کو ۲۷ رموز تک پہنچایا اور بعض نے اس میں مزید بھی اضافہ کیا ہے۔

### ج: جواز اور منع کے اعتبار سے رموز کی تقسیم

جواز اور منع کے اعتبار سے رموز کی دو قسمیں ہیں:

### پہلی قسم: ..... جائز رموز

یہ وہ رموز ہیں جنہیں اہل فن وضع کیا کرتے ہیں اور لفظی اعتبار سے اس میں کسی طرح کوئی خرابی یا شریعت میں قابل تعظیم کسی چیز کی بے ادبی بھی نہیں ہوتی ہے۔ عام طور علماء امت نے پہلے اور آج بھی رموز کی یہی قسم وضع کی ہے، وضع اور استعمال میں یہی قسم غالب ہے۔ شیخ بکر ابو زید نے کہا کہ ایسی مختصر اصطلاحات جن میں کوئی محدود رشرعی نہ ہوان میں کوئی حرج نہیں، اسی پر محدثین وغیرہ اہل علم کا تعامل ہے، ان میں سے ہر ایک صاحب علم اپنی کتاب کے مقدمہ میں اپنی اصطلاح کی وضاحت کرتا ہے۔ علماء مصطلح الحدیث کو مصطلح الحدیث کی کتابوں میں ”معرفۃ الرموز“ کے عنوان سے تنبیہ کرنے کی ایک گونہ فضیلت حاصل ہے۔ (۱۳)

### دوسری قسم: ..... ممنوع رموز

یہ وہ رموز ہیں جن میں کوئی لفظی محدود رپایا جاتا ہو یا شریعت میں قابل تعظیم کسی چیز کی بے ادبی

کا اندیشہ ہو۔ شیخ بکر ابوزید نے رمزتع ”کے بارے میں کہا کہ یہ لفظ تعالیٰ“ کا انحصار ہے، اللہ تعالیٰ کا تذکرہ آئے تو اسے استعمال کیا جاتا ہے، بعض متاخرین نے اختصار کے پیش نظر یہ اصطلاح وضع کی ہے، مستشرقین کی دیسیسے کاری سے اہل اسلام کی بعض کتابوں کے ناشرین میں یہ اصطلاح رواج پا چکی ہے، حالاں کہ یہ ایک فاسد اصطلاح ہے۔ ان اصطلاحاتِ ممنوعہ میں سے بعض کا تعلق اللہ تعالیٰ کی تمجید و تقدیس سے ہے، بعض کا تعلق انبیاء و رسول پر درود و سلام بھیجنے کے ساتھ ہے اور بعض ترضی اور ترحم سے متعلق ہیں، اس طرح کی تمام اصطلاحات فاسد ہیں، ان کا استعمال آداب کے خلاف ہے، اور بعض میں ظاہری اعتبار سے ایسا معنی پایا جاتا ہے جو کہ درست نہیں ہوتا، اگرچہ وہ معنی مرادی نہیں ہوتا، پھر بھی ایسی اصطلاح کے استعمال سے اجتناب کرنا چاہیے، ایک مسلمان کو لکھتے اور بولتے وقت ان الفاظ کو پورا پورا ادا کرنا چاہیے اس یقین کے ساتھ کہ اس میں بڑا جر و ثواب ہے۔

### رموزِ ممنوعہ کی مثالیں

ان رموزِ ممنوعہ کی مثالیں جن کا استعمال ادب کے خلاف اور اجر سے محروم کا باعث ہے: ۱:- ”رض“ یہ ”رضی اللہ عنہ“ کا انحصار ہے۔ ۲:- ”رح“ یہ ”رحمہ اللہ“ کا انحصار ہے۔ ۳:- ”صلعم“ یہ ”صلی اللہ علیہ وسلم“ کا انحصار ہے۔<sup>(۱۲)</sup>

### حوالہ جات

- ۱:- دیکھیے: رموزِ محمدین کا انیکلوپیڈیا، ص: ۳، ۵، مدرسہ فاروقی، گفت۔
- ۲:- القاموس الکبیر، ص: ۱۲، (رمز)، تاج العرب، (رمز)
- ۳:- آل عمران: ۷۲، ترجمہ: (اللہ نے) فرمایا کہ تیری نشانی یہ ہے کہ تم لوگوں سے تین دن اشارے کے سوابات نہ کر سکو گے۔
- ۴:- الکشاف، ج: ۱، ص: ۳۵
- ۵:- ارشاد الساری، ج: ۱، ص: ۳۲۹
- ۶:- الاقتراح فی بیان الاصطلاح، ص: ۳۲
- ۷:- فتح المغیث بشرح الفیہ الحدیث، ج: ۳، ص: ۱۵۱، الہیت رقم: ۵۶۹
- ۸:- شرح التبصرۃ والتدکرة، ص: ۱۵۱، الہیت رقم: ۵۶۹
- ۹:- علامہ صدقہؒ نے کہا کہ جب حدیث کی کتب صحاح: صحیح بخاری، مسلم، موطا، سنن ترمذی، نسائی، ابو داؤد اور ابن ماجہ جب محمدین کے درمیان شہرت اختیار کر گئیں تو ان میں سے ہر ایک کے لیے مخصوص رمز مقرر کیا گیا، جیسا کہ صحیح بخاری کے لیے لفظ ”خ“، صحیح مسلم کے لیے لفظ ”م“، موطا مالک کے لیے لفظ ”ط“، سنن ترمذی کے لیے لفظ ”ت“، سنن نسائی کے لیے لفظ ”ن“، سنن ابو داؤد کے لیے لفظ ”د“، اور سنن ابن ماجہ کے لیے لفظ ”ق“، مقرر کیا گیا۔ (اوپنی بالوفیات، ج: ۱، ص: ۵۳)
- ۱۰:- ترمیز کتب الحدیث، بحث منشوری مجلہ الحکمة، عدد: ۳۱، و انظر عن نشانہ الرموز عند الحمدین وغیرہم کتاب مناجع العلماء المسلمين فی الحجۃ العلیؒ، ص: ۹۶-۱۰۱
- ۱۱:- موسوعۃ علوم الحدیث و فتویٰ، ج: ۲، ص: ۵۹۵
- ۱۲:- مجمجم المناہی اللفظیہ، ص: ۲۰۳
- ۱۳:- مجمجم المناہی اللفظیہ، ص: ۳

